



මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යාංශය
 நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சு
 MINISTRY OF FINANCE, ECONOMIC STABILIZATION AND NATIONAL POLICIES

මහලේකම් කාර්යාලය, කොළඹ 01,
 ශ්‍රී ලංකාව

செயலகம், கொழும்பு 01,
 இலங்கை.

The Secretariat, Colombo 01,
 Sri Lanka.

කාර්යාලය } 011-2484500
 அலுவலகம் } 011-2484600
 Office } 011-2484700

ෆැක්ස් }
 தொலைநகல் } 011-2449823
 Fax }

වෙබ් අඩවිය }
 இணையதளம் } www.treasury.gov.lk
 Website }

මගේ අංකය }
 எனது இல } PFD/RED/REG/CIR/2022/01
 My No }

ඔබේ අංකය }
 உமது இல }
 Your No }

දිනය }
 திகதி } 2022.12. 20
 Date }

රාජ්‍ය මුදල් වක්‍රලේඛ අංක: 01/2020 (ii)

සියලුම අමාත්‍යාංශ ලේකම්වරුන්
 පළාත් සභා ප්‍රධාන ලේකම්වරුන්
 දෙපාර්තමේන්තු ප්‍රධානීන්
 දිස්ත්‍රික් ලේකම්වරුන්
 පළාත් පාලන ආයතන ප්‍රධානීන්
 රාජ්‍ය සංස්ථා, ව්‍යවස්ථාපිත මණ්ඩල, රාජ්‍ය බැංකු, විශ්වවිද්‍යාල හා උසස් අධ්‍යාපන ආයතනවල
 ප්‍රධානීන් හා රජය සතු සමාගම්වල සභාපතිවරුන්

1992 මුදල් රෙගුලාසි සංග්‍රහයේ විධිවිධාන සංශෝධනය කිරීම සඳහා නිකුත් කර ඇති රාජ්‍ය මුදල් හා භාණ්ඩාගාර මෙහෙයුම් වක්‍රලේඛ සංගෘහිත කර පරිශීලනයට පහසු ආකාරයට එක් වක්‍රලේඛයක් නිකුත් කිරීම

2022.12.08 දින ශ්‍රී ලංකා පාර්ලිමේන්තුවේ සම්මත කරන ලද 2023 වර්ෂය සඳහා වූ අයවැයෙහි අන්තර්ගත යෝජනාවන්හි 35.1 වන යෝජනාව අනුව 2020, 2021 හා 2022 වර්ෂවලදී සේවා සම්පාදනය සඳහා අයකරනු ලබන ගාස්තු ඉහළ නැංවීමක් සිදු කර නොමැති සියළුම රාජ්‍ය ආයතන විසින් සපයනු ලබන්නා වූ සේවාවන් සඳහා දැනට අයකරනු ලබන විවිධ ගාස්තු 2023 ජනවාරි 01 වන දින සිට 20%කින් ඉහළ නැංවීමට තීරණය වී ඇත.

02. ඒ අනුව, 2020.08.28 දිනැති රාජ්‍ය මුදල් වක්‍රලේඛ 01/2020 හි II කොටස 5 ඡේදය - “රාජ්‍ය ආයතන විසින් සේවා සම්පාදනය සඳහා අයකරනු ලබන ගාස්තු සංශෝධනය” ලෙස ඇති කොටස පහත පරිදි සංශෝධනය කරමින් මෙම වක්‍රලේඛය නිකුත් කරනු ලබන අතර 2023 වර්ෂයේ දී රාජ්‍ය ආයතන විසින් මහජනතාව වෙත සපයනු ලබන සේවාවන් සඳහා අය කරනු ලබන ගාස්තු සංශෝධනය කිරීම සඳහා 2023.01.01 දින සිට බලපැවැත්වෙන පරිදි මෙම වක්‍රලේඛයෙහි විධිවිධාන අදාළ කරගත යුතු ය.

“ 5. රාජ්‍ය ආයතන විසින් සේවා සම්පාදනය සඳහා අයකරනු ලබන ගාස්තු සංශෝධනය


5.1 2020, 2021 හා 2022 වර්ෂවලදී සේවා සම්පාදනය සඳහා අයකරනු ලබන විවිධ ගාස්තු ඉහළ නැංවීමක් සිදු කර නොමැති සියලුම රාජ්‍ය ආයතන විසින් අදාළ රේඛීය අමාත්‍යාංශයේ ලේකම්ගේ අනුමැතිය ලබාගෙන එම ගාස්තු 20%කින් ඉහළ නැංවීමට කටයුතු කළ යුතු ය.

5.2 පාර්ලිමේන්තුවේ සම්මත කර ඇති පනතක් හෝ වෙනත් යම් නීතියකින් ගාස්තු සංශෝධනය පිළිබඳව විධිවිධාන සලස්වා ඇති ආයතනවලට එම පනත/නීතිය මගින් නියම කර ඇති ආකාරයට යෝජිත ගාස්තු සංශෝධනය කිරීමට කටයුතු කළ හැකි ය.

5.3 ඉහත 5.1 පරිදි සිදු කරනු ලබන සංශෝධන පිළිබඳව 2023.03.31 වන දිනට පෙර ද ඉහත 5.2 පරිදි සිදු කරනු ලබන සංශෝධන පිළිබඳව එම සංශෝධන සිදු කළ පසුව ද නියමිත ආකෘතිපත්‍රය මඟින් රාජ්‍ය මුදල් දෙපාර්තමේන්තුව වෙත වාර්තා කළ යුතු වේ. තව ද, රාජ්‍ය ආයතන විසින් 2020, 2021 හා 2022 වර්ෂවලදී දැනටමත් සිදු කරන ලද ගාස්තු සංශෝධන පිළිබඳව 2023.01.31 දිනට පෙර නියමිත ආකෘතිපත්‍රය මඟින් රාජ්‍ය මුදල් දෙපාර්තමේන්තුව වෙත වාර්තා කළ යුතු ය. අදාළ ආකෘතිපත්‍රය රාජ්‍ය මුදල් දෙපාර්තමේන්තුවේ වෙබ් අඩවියෙන් බාගත කරගත හැකි ය.

5.4 රාජ්‍ය ආයතන විසින් යම් නව ගාස්තුවක් හඳුන්වාදෙන්නේ නම් එම ආයතන විසින් අදාළ රේඛීය අමාත්‍යාංශයේ ගරු අමාත්‍යවරයා මගින් ඒ සඳහා පාර්ලිමේන්තුවේ අනුමැතිය ලබා ගත යුතු වේ.”

03. මෙම වක්‍රලේඛය පිළිබඳව තවදුරටත් පැහැදිලි කිරීමක් අවශ්‍ය වන්නේ නම් දුරකථන අංක 011-2484614 මඟින් රාජ්‍ය මුදල් අධ්‍යක්ෂ ජනරාල් ඇමතිය හැකි ය.



කේ. එම්. මහින්ද සිරිවර්ධන
භාණ්ඩාගාරයේ ලේකම්

- පිටපත්: 01. ජනාධිපති ලේකම්
- 02. අග්‍රාමාත්‍ය ලේකම්
- 03. අමාත්‍ය මණ්ඩල ලේකම්
- 04. විගණකාධිපති

රාජ්‍ය මුදල් වනුලේඛ 01/2020 හි II කොටස 5.4 ඡේදය යටතේ නිකුත් කර ඇති මාර්ගෝපදේශ අංක 10 රාජ්‍ය මුදල් වනුලේඛ 01/2020 (ii) හි 5.3 ඡේදය යටතේ නිකුත් කෙරෙන මෙම මාර්ගෝපදේශ අංක 10 මගින් සංශෝධනය කෙරේ.


රාජ්‍ය ආයතන විසින් සපයනු ලබන සේවාවන් සඳහා අය කරනු ලබන ගාස්තු සංශෝධනය පිළිබඳ විස්තර දැනුම් දීම සඳහා වන ආකෘති පත්‍රය
රාජ්‍ය මුදල් වනුලේඛ 01/2020 (ii) හි 5.3 ඡේදය මගින් සංශෝධිත පරිදි

1. අමාත්‍ය මණ්ඩල අමාත්‍යාංශය;
 2. රාජ්‍ය අමාත්‍යාංශය;
 3. දෙපාර්තමේන්තුව/ආයතනයේ නම;
 4. ගාස්තු අයකිරීමේ අධිකාරය: පාර්ලිමේන්තුවේ සම්මත වූ පනතකින්/ගැසට් පත්‍රයකින්/ වෙනත් (ගාස්තු අයකිරීමේ අධිකාරය ලැබී ඇත්තේ වෙනත් ආකාරයකින් නම් අදාළ විස්තර ඇමුණුමකින් ඉදිරිපත් කරන්න)
 5. මුල් වරට ගාස්තු අය කරන ලද වර්ෂය;
 6. අවසන් වරට ගාස්තු සංශෝධනය කරන ලද වර්ෂය;
 7. ගාස්තු සංශෝධනය පිළිබඳව තොරතුරු ඉදිරිපත් කරනු ලබන්නේ කුමන කාණ්ඩය යටතේ ද යන්න: (රාජ්‍ය මුදල් වනුලේඛ 01/2020 (ii) හි 5.1 හෝ 5.2 වගන්තිය යටතේ ගාස්තු සංශෝධන වාර්තා කිරීම /2020-2022 වර්ෂයේ ගාස්තු සංශෝධන වාර්තා කිරීම)
 8. ගාස්තු සංශෝධනය සම්බන්ධ තොරතුරු 8.1 හා/හෝ 8.2 වගුව මගින් ඉදිරිපත් කරන්න.
- 8.1. 2023 වර්ෂය සඳහා ගාස්තු සංශෝධනය දැනුම් දීම

I	II	III	IV	V	VI	
අනු අංකය	සපයනු ලබන්නා වූ සේවය	අවසන්වරට ගාස්තු සංශෝධනය කරන ලද වර්ෂය	අවසන්වරට පැවති ගාස්තුව (රු.)	2023 සංශෝධිත ගාස්තුව (රු.)	එම ආදායම බැර කිරීමට අපේක්ෂිත ආදායම් ශීර්ෂය	
					අමා./දෙපා./ දි.ලේ.කා.	අනෙකුත් ආයතන

8.2. 2020-2022 වර්ෂ සඳහා දැනටමත් සංශෝධනය කරන ලද ගාස්තු පිළිබඳව දැනුම් දීම

I	II	III	IV		V			VI	
අනු අංකය	ගාස්තු සංශෝධනය කරන ලද වර්ෂය	සපයනු ලබන්නා වූ සේවය	සංශෝධනය කළ ගාස්තුව		2020-2022 වර්ෂවල අය කළ මුළු ආදායම (රු.)			එම ආදායම බැර කරන ලද ආදායම් ශීර්ෂය	
			වටිනාකම සිට දක්වා	ප්‍රතිශතය	2020	2021	2022	අමා./දෙපා. / දි.ලේ.කා.	අනෙකුත් ආයතන


 ජේ.සී. වැලිගමගේ
 රාජ්‍ය මුදල් අධ්‍යක්ෂ ජනරාල්

ජේ.සී. වැලිගමගේ
 රාජ්‍ය මුදල් අධ්‍යක්ෂ ජනරාල්
 රාජ්‍ය මුදල් දෙපාර්තමේන්තුව
 මහා භාණ්ඩාගාරය
 කොළඹ 01.